

YADDAŞIMIZA ƏBƏDİ HƏKK OLUNMUŞ NİCAT GÜNÜ

Qurtuluş Günü milli bayramımız sırasına daxil olan tarixi günlərdən biridir. Bu əlamətdar gün həyatımıza yeni növraq bəxş etmiş, yeni nəfəs gətirmişdir. Cəmiyyətdə tutduğu mövqedən, vəzifəsindən, yaşından asılı olmayaraq hər bir azərbaycanlı bu günlərdə ulu öndərimizdən daha çox bəhs edir, onun həyat və fəaliyyətini xatırlayır, şanlı ömür yolunun salnaməsini bir daha vərəqləyir.

Ümummilli liderimiz sözün əsl mənasında Azərbaycanın ən yeni tarixinin yaradıcısı, müstəqil dövlətimizin memarı, yeni dövlətçilik ənənələrimizin müəllifidir.

İyirminci yüzilliyin 70-ci illərindən başlayaraq ölkəmizin siyasi həyatı və bütünlükde cəmiyyətimiz Heydər Əliyevin titanik səyləri sayesində yeni inkişaf mərhələsinə qədəm qoymuşdur. Bu mərhələ müasir Azərbaycan cəmiyyətinin formallaşması vəzifəlerinin uğurla və ardıcıl olaraq yerinə yetriləməsi ilə seçilir. Biz hamımız canlı şahidlərik ki, 1970-80-ci illərdə cəmiyyətimizin həyatında baş verən süretli tərəqqi nəticəsində Azərbaycan tarixinin yeni inkişaf mərhələsinə keçməsi inkareilməz reallıq olmuşdur.

Ulu öndərimiz Heydər Əliyev ikinci dəfə hakimiyyətə qayıtdığı andan tə ömrünün son dəqiqələrinədək Azərbaycanda müstəqil dövlətçiliyin bərqərar olması, dövlətin qorunub saxlanılması və daha da inkişaf etdirilməsi, xalqın sosial rifahının yaxşılaşdırılması, əmin-amanlıq və sabitliyin möhkəmləndirilməsi uğrunda düşündü və bu yolda da ömrünü fəda etdi.

Ulu öndərimizi dünyanın tanınmış siyasetçiləri və dövlət başçıları ilə müqayisə edirlər. Mənim fikrimcə isə o, dünyada heç kəslə, heç bir dahi şəxsiyyətlə müqayisəyə gəlmir. Dahi rəhbərimizin öz xalqı və milləti

üçün gördüyü işləri heç bir dövlət xadimi görə bilməmişdir. O, öz zəkası, mətin iradəsi, gərgin zəhməti ilə firtinalar burulğanında inildəyən bir ölkəni qısa bir müddət ərzində bələlardan xilas etdi. İndi dünyanın xəritəsində Azərbaycan adlı bir müstəqil dövlət var ki, onun da yaradıcısı məhz Heydər Əliyevdir.

Azərbaycan xalqının ümmüklü milli lideri Heydər Əliyev dahi insan kimi misilsiz xidmətləri ilə tarixi şəxsiyyətlər sırasına yüksəlmişdir. 1969-cu ildən Azərbaycana rəhbərlik edən, sonradan keçmiş SSRİ-nin ali hakimiyyətində təmsil olunan, 1993-cü ildən müstəqil Azərbaycan Respublikasının prezidenti olan Heydər Əliyev ömrünü, həyatını xalqına, millətinə, Azərbaycan dövlətçiliyinə həsr etdi. Azərbaycan respublikasının siyasi hakimiyyətində xalqın həyatının bütün qayğılarını öz üzərinə götürmüş, müasir Azərbaycanın mürəkkəb və taleyülü tarixi dövründə ölkəmizə rəhbərliyi uğurla davam etdirmiş, ən çətin və məşəqqətli günlərdə doğma el-obasına dayaq olmuş Ölmez rəhbərimiz bizim üçün, sadə vətəndaşlardan ötrü həmişə əzizdir, onun xatirəsi hər bir Azərbaycan övladı üçün unudulmazdır. Ölkəmizin içtimai-siyyasi, iqtisadi və mədəni dirçəlişi onun adı ilə bağlıdır. Bunun üçün də biz və bizdən sonra gələn nəsillər ulu öndərimizin adını, onun şanlı fəaliyyətini heç vaxt unutmayacaqlar.

Qurtuluşumuz heç də asan olmamışdır. 1993-cü ili xatırlayaq. Həmin vaxt hakimiyyətin səbətsiz və qətiyyətsiz adamların əlində olması milli dövlətçiliyimizin taleyini təhlükə altında qoyurdu. Ölkəmizin ədalətsiz müharibəye sürüklenməsi, torpaqlarımızın işğali, daxili çekişmələr, dərin siyasi-iqtisadi böhran, vətəndaş qarşısundan müstəqilliyimizin ilk illəri üçün səciyyəvi olan ağırli bir cəhat

idi. O vaxt ulu öndər Heydər Əliyev xalqın təkidi və tələbi ilə siyasi hakimiyyətə qayıtmadı, dövlətçiliyin sükənünü öz əlinə almasayı, milli azadlığımız uğrunda qətiyyətli mübarizə aparmasayı, kim bilir dövlətçiliyimizin taleyi necə olacaqdı! O, 1993-cü ilin oktyabr ayında ölkə başçısı seçildikdən sonra müstəqilliyimiz uğrunda daha ciddi və cəsəretli addımlar atmağa başladı, titanik zəhmət bahasına müstəqil Azərbaycanı bütün dünyaya tanıdı.

İndi Heydər Əliyevin memarı olduğu müstəqil respublikamız süreli və geniş inkişaf yolundadır. Ölkənin bütün guşələrində əmin-amanlıq və sabitlik, qarşısılınmaz inkişaf hakimdir, torpağımızın hər qarışında ulu öndərimizin iradə və əzmkarlığı öz bəhrələrini verir. Bütün bunların nəticəsində əhalinin xoşbəxt gələcəyə, işqli sabaha inamı artır, müstəqilliyimizin dayaqları möhkəmlənir, gələcək nəsillərin firavan həyatı üçün etibarlı təminat yaranır.

Budur inkişafımızın parlaq sübutu, Qurtuluşun bəhrələri! Heydər Əliyev demişdi: "Həyatımın son dəqiqəsinədək xalqıma xidmət edəcəyəm və ömrümün bundan sonrakı illərini də xalqıma bəxş edirəm". Bu hikmətin mənasını zaman keçdikcə, daha açıq-aydın, bütün dərinliyi ilə dərk edirik və hər birmiz öz sahəmizdə fəaliyyətimizi məhz bu ruhda qurmağa çalışırıq. Bu, xalqımızın gələcək firavan həyatını təmin edən ən düzgün istiqamətdir.

Müstəqil dövlət, azad məməlekət! Belə bir ölkənin vətəndaşlığı olmaq nə qədər şərəflidir! Məhz bu səbəbdən xalqımızı ağ günlərə çatdırmış Qurtuluş Günü, Azərbaycan xalqının əldə etdiyi bu nailiyyət bizim üçün çox əzizdir.

Adil ƏLİYEV,
Ağcabədi RİHB-nin şəhər üzrə
ərazi nümayəndəsi.